

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, भदौ ३० गते २०३२ साल

श्री ५ को सरकार
रक्षा मन्त्रालयको
सूचना

शाही सैनिक नियुक्ति, प्रमोशन र अरु विविध व्यवस्था (आठौं संशोधन)
साधारण नियमहरू, २०३२

शाही सैनिक नियुक्ति, प्रमोशन र अरु विविध व्यवस्था साधारण नियमहरू, २०२०
(यसपछि "मूल नियमहरू" भनिएको) लाई संशोधन गर्न वाञ्छनीय भएकोले,

सैनिक ऐन, २०१६ को दफा ११ र १६५ ले दिएको अधिकार प्रयोग गरी श्री ५ को
सरकारले देहायको नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम "शाही सैनिक नियुक्ति, प्रमोशन
र अरु विविध व्यवस्था (आठौं संशोधन) साधारण नियमहरू, २०३२" रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमहरूको नियम ३ मा संशोधन:- मूल नियमहरूको नियम ३ को खण्ड (क) र
(ग) को सट्टा देहायको खण्ड (क) र (ग) राखिएको छ ।

(२६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) उमेर:- छनौट हुने वर्षको वैशाख १ गते १७ वर्ष पूरा भएको र २१ वर्ष ननाघेको हुनुपर्छ ।

तर स्नातकोपाधी हासिल गरेको व्यक्तिहरूका हकमा त्यसरी २४ वर्ष ननाघेको सम्मलाई लिन सकिनेछ ।

- (ग) न्यूनतम शैक्षिक योग्यता:- गणित लिई सिनियर क्याम्ब्रिज उत्तीर्ण भएको वा एस. एल. सी. वा सो सरहको परीक्षामा गणित लिई आई. ए. वा सो सरह परीक्षा उत्तीर्ण भएको हुनुपर्छ ।

तर:- (१) देहरादून इण्डियन मिलिटरी एकेडेमी (आई. एम. ए) कोर्सको लागि सिनियर क्याम्ब्रिज वा एस. एल. सी. वा सो सरहको परीक्षामा गणित लिई उत्तीर्ण भएको र स्नातकोपाधी प्राप्त गरेको हुनुपर्छ ।

- (२) श्री ५ को सरकारले उपयुक्त सम्झेमा नेपाल राजपत्रमा सूचना प्रकाशित गरी छनौट हुने कुनै वर्षको लामि अस्थायी रूपमा उपरोक्त न्यूनतम योग्यता घटाउन सक्नेछ ।

आज्ञाले-

फणीन्द्रराज हमाल

श्री ५ को सरकारको सचिव